

રાજ્યમાં “ગુજરાત કર્મયોગી સ્વાસ્થ્ય સુરક્ષા યોજના (કેશલેસ હેલ્થ બેનીફિટ પેકેજ)” અમલમાં મૂકવા બાબત.

ગુજરાત સરકાર

File No.HFWD/PM/e-file/7/2025/0214/A-1

આરોગ્ય અને પરિવાર કલ્યાણ વિભાગ

સચિવાલય, ગાંધીનગર.

તા.૧૫/૦૫/૨૦૨૫

વંચાણે લીધા:-

- (૧) આ વિભાગના તા.૨૪/૮/૨૦૧૫ના ઠરાવથી જાહેર કરેલ ગુજરાત રાજ્ય સેવા (તબીબી સારવાર) નિયમો, ૨૦૧૫.
- (૨) આ વિભાગનો તા.૦૮/૦૩/૨૦૧૬નો ઠરાવ ક્ર.એમએજી/૧૦૨૦૧૫/૬૦૧/અ-૧.
- (૩) આ વિભાગનો તા.૩૦/૮/૨૦૧૬નો ઠરાવ ક્ર.એમએજી/૧૦૨૦૧૫/૬૦૧/અ-૧.
- (૪) આ વિભાગનો તા.૨૭/૦૩/૨૦૧૮ નો ઠરાવ ક્ર.FPW-૧૦૨૦૧૨-૪૭૧-બ.૧.
- (૫) આ વિભાગનો તા.૧૦/૦૬/૨૦૨૪ નો ઠરાવ ક્ર.તસખ/૧૦૨૦૧૮/૬૬૮૮૦૮/અ-૧.

પ્રસ્તાવના:

રાજ્ય સરકારના અધિકારીઓ, કર્મચારીઓ, પેન્શનરો, નિવૃત્ત **ALL INDIA SERVICES (AIS)**ના અધિકારીઓ તથા આ તમામનાં આશ્રિત કુટુંબીજનોએ મેળવેલ તબીબી સારવારનો ખર્ચ મંજૂર કરવા માટે ગુજરાત રાજ્ય સેવા (તબીબી સારવાર) નિયમો, ૨૦૧૫ અમલમાં છે. વંચાણે લીધેલ ક્રમ (૪) પરનાં આ વિભાગનાં ઠરાવથી રાજ્ય સરકારનાં વર્ગ-૩ નાં સંવર્ગો પરની જગ્યાઓ ઉપર સીધી ભરતીથી નિયુક્ત થયેલ ફિક્સ પગારનાં કર્મચારીઓને જે તે સમયે અમલી “મા અમૃતમ યોજના” (હાલ **PMJAY** યોજના) અંતર્ગત કેશલેસ તબીબી સારવારનો લાભ આપવામાં આવેલ છે. જ્યારે રાજ્યનાં સેવારત **ALL INDIA SERVICES (AIS)** નાં અધિકારીશ્રીઓ અને તેમનાં આશ્રિતો માટે **All India Services (Medical Attendance) Rules, 1954** મુજબનાં લાભ આપવામાં આવે છે.

આમ, હાલની વ્યવસ્થા મુજબ રાજ્ય સરકારનાં ફિક્સ પે નાં કર્મચારીઓને **PMJAY** અન્વયે આવરી લઈ કેશલેસ તબીબી સારવારનો લાભ આપવામાં આવી રહેલ છે. જ્યારે તે સિવાયનાં તમામ સેવારત અથવા નિવૃત્ત અધિકારીઓ / કર્મચારીઓ અને તેઓનાં આશ્રિત કુટુંબીજનોનાં કિસ્સામાં મેડીકલ રીએમ્બર્સમેન્ટની યોજના અમલમાં છે. વહીવટી સુધારણાનાં ભાગરૂપે મેડીકલ રીએમ્બર્સમેન્ટની પ્રક્રિયામાં સુધારો કરીને તેની જગ્યાએ **PMJAY** અંતર્ગત કેશલેસ પ્રકારની માળખાકીય વ્યવસ્થા ઉપયોગમાં લઈ **ALL INDIA SERVICES (AIS)**ના અધિકારીઓ તથા પેન્શનરો અને રાજ્ય સરકારના અધિકારીઓ, કર્મચારીઓ, પેન્શનરો તથા આ તમામનાં આશ્રિત કુટુંબીજનો માટે પી.એમ.જે.એ.વાય.ના લાભાર્થી તરીકેની કેટેગરી ઉમેરીને તેઓને **AB-PMJAY-MAA** યોજના હેઠળ કેશલેસ તબીબી સારવારનો લાભ આપવાની બાબત સરકારશ્રીની વિચારણા હેઠળ હતી. કાળજીપૂર્વકની વિચારણાનાં અંતે પ્રસ્તુત બાબતે નીચે મુજબ આથી ઠરાવવામાં આવે છે:-

ઠ રા વ :

૧. ગુજરાત રાજ્યમાં ફરજ બજાવતાં **ALL INDIA SERVICES (AIS)**ના અધિકારીઓ તથા પેન્શનરો, રાજ્ય સરકારના અધિકારીઓ, કર્મચારીઓ, પેન્શનરો તથા આ તમામનાં આશ્રિત કુટુંબીજનોને **AB-PMJAY-MAA** યોજના હેઠળ કેશલેસ તબીબી સારવારનો લાભ મળવાપાત્ર થશે.
૨. આ યોજના “ગુજરાત કર્મયોગી સ્વાસ્થ્ય સુરક્ષા યોજના (કેશલેસ હેલ્થ બેનીફિટ પેકેજ)” તરીકે ઓળખાશે.
૩. પ્રવર્તમાન ગુજરાત રાજ્ય સેવા(તબીબી સારવાર) નિયમો,૨૦૧૫ અને તેમનાં આનુષંગિક ઠરાવોથી નિયત થયેલ જોગવાઈ મુજબની **PMJAY** એમ્પ્લોય્ડ હોસ્પિટલ ખાતે **AB-PMJAY-MAA** અંતર્ગતના પેકેજ અનુસાર થયેલ રોગની તબીબી સારવાર કેશલેસ મળવાપાત્ર થશે. અન્ય સંજોગો માટે રાજ્ય સરકારના અધિકારીઓ, કર્મચારીઓ, પેન્શનરો તથા તેમનાં આશ્રિત કુટુંબીજનો માટે હાલનાં ગુજરાત રાજ્ય સેવા(તબીબી સારવાર) નિયમો, ૨૦૧૫ તથા તેને આનુષંગિક ઠરાવ અનુસાર અને **ALL INDIA SERVICES (AIS)**ના અધિકારીઓ માટે **All India Services (Medical Attendance) Rules, 1954** અનુસાર મેડીકલ રીએમ્બર્સમેન્ટ મળવાપાત્ર રહેશે.
૪. સદર યોજના હેઠળ બહારનાં દર્દી(**OPD**) તથા **OPD** અંતર્ગતની સારવારનો સમાવેશ થશે નહીં.
૫. આ યોજનાનો લાભ મેળવવા માટે **ALL INDIA SERVICES (AIS)**ના અધિકારીઓ અને હાલમાં ગુજરાત રાજ્ય સેવા(તબીબી સારવાર) નિયમો,૨૦૧૫ નો લાભ મેળવતાં હોય (સેવારત અને પેન્શનરો) તેઓએ **AB-PMJAY-MAA** કાર્ડ મેળવવાનું રહેશે. આ માટે “**G**” સીરીઝનું કાર્ડ ફાળવવા અને આ કાર્ડ અંગેની તમામ આનુષંગિક કાર્યવાહી રાજ્યમાં **AB-PMJAY-MAA** યોજનાનાં અમલીકરણ માટે રચાયેલ નોડલ એજન્સી **SHA (STATE HEALTH AGENCY)** દ્વારા કરવાની રહેશે.
૬. આ યોજના હેઠળનાં લાભાર્થીઓને કુટુંબ દીઠ વાર્ષિક રૂ.૧૦.૦૦ લાખ(અંકે રૂપિયા દસ લાખ પૂરાં) સુધીની તબીબી સારવાર કેશલેસ મળવાપાત્ર રહેશે તથા કુટુંબ દીઠ રૂ.૧૦.૦૦ લાખની તબીબી સારવાર ઉપરાંતના ખર્ચ માટે ગુજરાત રાજ્ય સેવા(તબીબી સારવાર) નિયમો, ૨૦૧૫ તથા તેનાં આનુષંગિક ઠરાવ અનુસાર અને **ALL INDIA SERVICES (AIS)**ના અધિકારીઓ માટે **All India Services (Medical Attendance) Rules, 1954** અનુસાર હાલની પદ્ધતિ મુજબ મેડીકલ રીએમ્બર્સમેન્ટ મળવાપાત્ર રહેશે.

File No: HFWD/PM/e-file/7/2025/0214/A1

Approved By: Principal Secretary, HFWD

Open the document in Adobe Acrobat DC to verify the E-sign



૭. સદર કેશલેસ પ્રક્રિયા હેઠળ નાણા ચૂકવણી તથા **AB-PMJAY-MAA** યોજનાનાં અમલીકરણ માટે નોડલ એજન્સી તરીકે રચાયેલ **SHA (STATE HEALTH AGENCY)** દ્વારા જ તમામ કામગીરી કરવાની રહેશે. કાર્ડ કઢાવવા અંગેની બાબત તથા તેને આનુષંગિક કામગીરી માટે **SHA (STATE HEALTH AGENCY)** દ્વારા હવે પછીથી વિગતવાર સૂચનાઓ/માર્ગદર્શિકા પ્રસિધ્ધ કરવાની રહેશે. જ્યાં સુધી આ યોજનાનાં લાભાર્થીઓ **AB-PMJAY-MAA** યોજના અન્વયેનું કાર્ડ ન કઢાવે ત્યાં સુધી પ્રવર્તમાન ધોરણોએ પાત્રતા મુજબ મેડીકલ રીએમ્બર્સમેન્ટ મેળવવા હકદાર રહેશે.

૮. આ યોજનાનાં લાભાર્થીઓને **AB-PMJAY-MAA** યોજના હેઠળ થનાર વખતો વખતનાં સુધારાઓ આપમેળે લાગુ પડશે.

૯. આ યોજનાનાં લાભાર્થી તથા તેમના આશ્રિત કુટુંબીજનો દ્વારા ગંભીર કે અસાધ્ય રોગની તબીબી સારવાર કરાવવામાં આવે તો અને જો આવી તબીબી સારવારની પ્રોસીજર **AB-PMJAY-MAA** યોજનામાં ઉપલબ્ધ ન હોય તેવા સંજોગોમાં ગુજરાત રાજ્ય સેવા (તબીબી સારવાર) નિયમો, ૨૦૧૫ તથા તેને આનુષંગિક ઠરાવ અનુસાર અથવા **All India Services (Medical Attendance) Rules, 1954** (જે લાગુ પડે તે પ્રમાણે) કાર્યવાહી કરવાની રહેશે તથા તે અન્વયે નિયમોનુસાર મેડીકલ રીએમ્બર્સમેન્ટ મળવાપાત્ર રહેશે.

૧૦. આ યોજના ઠરાવ પ્રસિધ્ધ થયાની તારીખથી અમલમાં આવશે. એટલે કે ઠરાવ પ્રસિધ્ધ થયા તારીખ પછી મેળવેલ તબીબી સારવારનાં કિસ્સામાં આ યોજનાનો લાભ મળવાપાત્ર થશે.

૧૧. ગુજરાત રાજ્ય સેવા(તબીબી સારવાર) નિયમો, ૨૦૧૫ અને તેને આનુષંગિક અન્ય ઠરાવો યથાવત રહેશે.

૧૨. આ ઠરાવ સરખા ક્રમાંકની ફાઇલ પર સામાન્ય વહીવટ વિભાગ, નાણા વિભાગ તથા સરકારશ્રીની મળેલ મંજૂરી અન્વયે બહાર પાડવામાં આવે છે.

ગુજરાતનાં રાજ્યપાલશ્રીના હુકમથી અને તેમનાં નામે,

(વી.બી.પઢારીયા)

સંયુક્ત સચિવ

આરોગ્ય અને પરિવાર કલ્યાણ વિભાગ

પ્રતિ,

- માન.રાજ્યપાલશ્રીના સચિવશ્રી, રાજભવન, ગાંધીનગર (પત્ર દ્વારા)
- માન.મુખ્યમંત્રીશ્રીના સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રીઓ, સ્વર્ણિમ સંકુલ-૧-૨, સચિવાલય, ગાંધીનગર.
- અધિક મુખ્ય સચિવશ્રી, સામાન્ય વહીવટ વિભાગ, સચિવાલય, ગાંધીનગર.
- અગ્રસચિવશ્રી, નાણાં વિભાગ, સચિવાલય, ગાંધીનગર.
- અગ્રસચિવશ્રી, આરોગ્ય અને પરિવાર કલ્યાણ વિભાગ, સચિવાલય, ગાંધીનગર.
- સચિવાલયના સર્વે વિભાગો(આપનાં હસ્તકની તમામ કચેરીઓમાં પરિપત્રિત કરવાની વિનંતીસહ)
- અધિક/સંયુક્ત/નાયબ સચિવશ્રી, આરોગ્ય અને પરિવાર કલ્યાણ વિભાગ, સચિવાલય, ગાંધીનગર.
- નાણાં સલાહકારશ્રી(આરોગ્ય) નાણાં વિભાગ, સચિવાલય, ગાંધીનગર.
- સચિવશ્રી, ગુજરાત તકેદારી આયોગ, ગાંધીનગર (પત્ર દ્વારા)
- સચિવશ્રી, ગુજરાત જાહેર સેવા આયોગ, ગાંધીનગર (પત્ર દ્વારા)
- સચિવશ્રી, ગુજરાત વિધાનસભા, સચિવાલય, ગાંધીનગર.
- કમિશ્નરશ્રી(અર્બન), આરોગ્ય, તબીબી સેવા અને તબીબી શિક્ષણ, ડૉ.જીવરાજ મહેતા ભવન, ગાંધીનગર.
- કમિશ્નરશ્રી(રૂરલ), આરોગ્ય, તબીબી સેવા અને તબીબી શિક્ષણ, ડૉ.જીવરાજ મહેતા ભવન, ગાંધીનગર.
- સર્વે કલેક્ટરશ્રીઓ.
- સર્વે જિલ્લા વિકાસ અધિકારીશ્રીઓ.
- સર્વે જિલ્લા પોલીસ અધિક્ષકશ્રીઓ.
- સર્વે વિભાગીય નાયબ નિયામકશ્રીઓ.
- સર્વે મુખ્ય જિલ્લા આરોગ્ય અધિકારીશ્રીઓ / સર્વે મુખ્ય જિલ્લા તબીબી અધિકારી-સહ-સિવિલ સર્જનશ્રીઓ જનરલ હોસ્પિટલ.
- સર્વે અધિક્ષકશ્રીઓ સરકારી હોસ્પિટલ.
- સર્વે ડીનશ્રીઓ મેડીકલ કોલેજ તથા ડેન્ટલ કોલેજ
- એકાઉન્ટન્ટ જનરલશ્રી, અમદાવાદ/રાજકોટ.
- નિયામકશ્રી, હિસાબ અને તિજોરી, ૧૭, ડૉ.જીવરાજ મહેતા ભવન, ગાંધીનગર.



- નેયામકશ્રી, પેન્શન અને પ્રોવિડન્ટ ફંડ, ૧૮, ડૉ.જીવરાજ મહેતા ભવન, ગાંધીનગર.
- પગાર અને હિસાબી અધિકારીશ્રી, ગાંધીનગર/અમદાવાદ.
- આરોગ્ય અને પરિવાર કલ્યાણ વિભાગની સર્વે શાખાઓ.
- આરોગ્ય અને પરિવાર કલ્યાણ વિભાગ હેઠળના સર્વે જાતાના વડાઓ.
- સિસ્ટમ મેનેજરશ્રી, આરોગ્ય અને પરિવાર કલ્યાણ વિભાગ, (ઠરાવ વિભાગની વેબસાઈટ પર મુકવા સાથે)
- નાયબ સેક્શન અધિકારી સિલેક્ટ ફાઈલ
- સિલેક્ટ ફાઈલ-૨૦૨૫.

